

(ख) स्नेह गीत

स्नेही सहिचरि

(३४)

करि हाणे मूं ते क्यासु को लाखीणी लखण राणी ।
चरणनि में करियां अर्जु मां हथ जोड़े निमाणी ॥
उर्मिलि अदी करियां थी अरिदास किरी कदमनि ।
कहिड़नि कुंजनि में वेठी आं मुंहिजो सहिचरि सुखखानी ॥
हीणी अ जो वठिजि हथिड़ो हरणे दीदी दया निधि ।
पारि तूं करे पुजाइ उति हिक विरह वेगाणी ॥
कोकिलि थियसि न भाव में आहियां गरीबि सागी ।
महांगो मिलणु थियो तदहीं थियो दूर जीअ जो जानी ॥
मूढी आहियां मां मोगिड़ी थियसि मांदी मुहुब लाइ ।
परिचाए दियो इहा प्यारिड़ी जंहि सां जोड़ियमि ज़िंदगानी ॥
आयसि कही अजु उकीर मां दियो द्राणु द्रदी अ खे ।
पोरिहियति बणीं पिरिं अ जी भरियां प्यार सां मां पाणी ॥
मुंहिजो आ असुलि मुंहिजो हर हर चवां थी मुंहिजो ।
सर्वसु मुंहिजो साहिबु आ जंहिजी गिचिड़ी अ में गानी ॥
सद्रिड़ा बुधी सिकायल थी प्रसन्न देवी उर्मिलि ।
देखारी दिव्य दृष्टि सां साकेत जी रजधानी ॥
श्रीसीय स्वामिनि सेवा में द्रिठो सहिचरि रूप में साई ।
मिलिया साई अमड़ि मोद सां मिठी स्वामिणि हर्षानी ॥